



EMA/6865/2015
EMEA/H/C/002450

Sommarju tal-EPAR għall-pubbliku

Holoclar

ċelluli awtologi tal-epitelju tal-kornea umana mkabba *ex vivo* li fihom ċelluli staminali

Dan huwa sommarju tar-rapport pubbliku Ewropew ta' valutazzjoni (EPAR) għal Holoclar. Dan jispjega kif l-Aġenċija vvalutat il-mediċina biex tirrakkomanda l-awtorizzazzjoni tiegħu fl-UE u l-kondizzjonijiet ta' użu tiegħu. Dan mhux intiż biex jipprovd konsultazzjoni prattika dwar l-użu ta' Holoclar.

Għal informazzjoni prattika dwar l-użu ta' Holoclar, il-pazjenti għandhom jaqraw il-fuljett ta' tagħrif jew jikkuntattjaw lit-tabib jew spiżjar tagħhom.

X'inhu Holoclar u għal xiex jintuża?

Holoclar huwa kura biċ-ċelloli staminali li jintuża fl-ġħajnejn biex jiġu sostitwiti ċelloli bil-ħsara fuq is-superfiċje (epitelju) tal-kornea, is-saff trasparenti fuq quddiem tal-ġħajnejn li jiksi l-iris (il-parti kkulurita).

Jintuża f'pazjenti adulti b'nuqqas moderat sa sever ta' ċelloli staminali limbali ikkawżat minn ħruq, inkluż ħruq kimiku, fl-ġħajnejn. Pazjenti b'din il-kundizzjoni m'għandhomx biżżejjed ċelloli staminali limbali li normalment jaġixxu bħala sistema ta' riġenerazzjoni, billi jirrikostitwixxu c-ċelloli korneali ta' barra meta ssirilhom il-ħsara jew jimmaturaw.

Holoclar huwa tip ta' prodott ta' terapija avvanzata imsejha 'prodott tal-inġinerijs tat-tessuti'. Jikkonsisti minn ċelloli meħudin mil-limbus (it-tarf tal-kornea) tal-pazjent li mbagħad jiġu mkabba fil-laboratorju sabiex ikunu jistgħu jintużaw biex tissewwa ħsara fis-superfiċje korneali bil-ħsara.

Peress li n-numru ta' pazjenti li jbatu minn nuqqas ta' ċelloli staminali limbali minħabba ħruq fl-ġħajnejn huwa baxx, il-marda hija kkunsidrata 'rari', u Holoclar ġie kklassifikat bħala 'mediċina orfni' (mediċina li tintuża f'mard rari) fis-7 ta' Novembru 2008.



Kif jintuża Holoclar?

Holoclar għandu jintuża biss minn kirurgu tal-ghajnejn ikkwalifikat u mħarreġ b'mod xieraq fi sptar, u għandu jingħata biss lill-pazjent li ċ-ċelloli limbal tiegħu ntużaw biex tiġi mmanfaturata l-mediċina.

Fl-ewwel stadju tal-kura, parti żgħira mit-tessut limbal b'saħħtu ($1-2 \text{ mm}^2$ fid-daqs) tittieħed mill-pazjent fl-isptar u tintbagħhat lill-manfatur fl-istess ġurnata. Imbagħad, iċ-ċelloli fit-tessut jiġu mkabba f'laboratorju u jiġi ffriżati sakemm tiġi kkonfermata id-data tal-operazzjoni. Ċelloli li jinżlu wara li jkunu gew iffrizati jintużaw biex isir Holoclar billi jiġi mkabba fuq membrana magħmula minn proteina msejħha fibrin. Holoclar, magħmul miċ-ċelloli u l-membrana, imbagħad jintbagħhat lill-isptar, fejn jiġi impjantat mill-ewwel kirurġikament fl-ġħajnejn tal-pazjent.

Għandhom jingħataw antibijotici li jipprevvjenu infel-żonja tal-ġħajnejn lill-pazjenti wara li jitteħdilhom tessut limbal. Wara l-operazzjoni, il-pazjent għandu jirċievi antibijotici u mediċina anti-infammatorja xierqa.

Holoclar huwa ntiż għal kura ta' darba, għalkemm il-kura tista' tiġi ripetuta jekk it-tabib jikkunsidraha neċċesarja. Għal iktar informazzjoni, ara s-sommarju tal-karatteristiċi tal-prodott (ukoll parti minn dan l-EPAR).

Kif jaħdem Holoclar?

Is-sustanza attiva f'Holoclar huma ċ-ċelloli limbal tal-pazjent stess, li jinkludu ċelloli mis-superfiċje tal-kornea u ċelloli staminali limbal mkabba f'laboratorju. Qabel jintuża Holoclar, jitneħha t-tessut tas-superfiċje korneali bil-ħsara tal-ġħajnejn affettwata. Meta jiġi impjantati fl-ġħajnejn, iċ-ċelloli korneali ta' Holoclar jgħinu biex jissostitwixxu s-superfiċje korneali, filwaqt li ċ-ċelloli staminali limbal iservu bħala rizerva ta' ċelloli ġoddha sabiex il-kornea tiġi rikostitwita b'mod kontinwu.

X'inħuma l-benefiċċji ta' Holoclar li ħarġu mill-istudji?

Holoclar intwera li huwa effettiv fir-restawr ta' superfice korneali stabbi f'pazjenti b'nuqqas ta' ċelloli staminali limbal moderat sa sever ikkawżat minn ħruq fi studju retrospettiv bl-użu ta' rekords medici tal-passat tal-pazjenti. Sena wara l-impjantazzjoni b'Holoclar, 75 minn 104 pazjenti studjati (72%) tqiesu li kellhom impjant li rnexxa abbaži tal-preżenza ta' superfice korneali stabbi mingħajr difetti fis-superfiċje u ftit jew ebda vini jikbru 'l-ġewwa (karatteristika komuni ta' nuqqas ta' ċelloli staminali limbal). Kien hemm ukoll tnaqqis fis-sintomi tal-pazjenti, bħal uġigħ u infammazzjoni, u titjib fil-viżta.

X'inħuma r-riskji assoċjati ma' Holoclar?

L-effett sekondarju l-aktar komuni b'Holoclar (li jista' jaffettwa aktar minn persuna 1 minn kull 10) huwa blefarite (infammazzjoni tal-kappell tal-ġħajnejn). Għal-lista shiħa tal-effetti sekondarji u restrizzjonijiet kollha, ara l-fuljett ta' tagħrif.

Għaliex ġie approvat Holoclar?

Il-Kumitat għall-Prodotti Mediċinali għall-Użu mill-Bniedem (CHMP) tal-Aġenzija kkonkluda li l-kura b'Hoħclar kienet effettiva fir-restawr tal-uċuh korneali b'saħħithom f'pazjenti b'nuqqas ta' ċelloli staminali limbal moderat sa sever ikkawżat minn ħruq kif ukoll fit-titjib tas-sintomi u tal-viżta tagħihom. Il-Kumitat innota li forom moderati sa severi ta' nuqqas ta' ċelloli staminali limbal huma kundizzjonijiet serji li, jekk ma jiġi ikkuratej, jistgħu iwasslu għal tnaqqis sever jew telf totali tal-viżta. Minħabba li l-effetti sekondarji tal-kura b'Hoħclar huma ġeneralment maniġżevoli, is-CHMP ikkonkluda li l-benefiċċji ta' Hoħclar jegħi lu r-riskji tiegħu u rrakkomanda li jkun approvat għall-użu fl-UE.

Il-konklużjoni dwar il-bilanċ beneficiċju-riskju ta' Holoclar huwa bbażat fuq riżultati minn żewġ studji retrospettivi (bl-użu ta' rekords medici tal-passat), u l-kumpanija ser tipprovdi iktar dejta minn studju prospettiv (li jirrekordja riżultati waqt l-istudju).

Holoclar għalhekk ingħata 'approvazzjoni kondizzjonali'. Dan ifisser li għad hemm iktar evidenza x'tingħata dwar il-medicina, li l-kumpanija hija mittuba tipprovdi. Kull sena, l-Aġenċja Ewropea għall-Mediċini se tirrevedi kull informazzjoni ġidida li ssir disponibbli u dan is-sommarju sejjer jiġi aġġornat kif meħtieg.

Liema informazzjoni għadha mistennija għal Holoclar?

Minħabba li Holoclar ingħata approvazzjoni kondizzjonali, il-kumpanija li tqiegħed Holoclar fis-suq se tipprovdi iktar dejta dwar Holoclar. Il-kumpanija ser tiprovdi dejta fuq il-benefiċċi u r-riskji ta' Holoclar minn studju kliniku prospettiv.

X'miżuri qegħdin jitteħdu biex jiġi żgurat l-użu sigur u effettiv ta' Holoclar?

Ġie žviluppat pjan ta' ġestjoni tar-riskju biex jiġi żgurat li Holoclar jintuża bl-aktar mod sigur possibbli. Abbaži ta' dan il-pjan, fis-sommarju tal-karatteristiċi tal-prodott u l-fuljett ta' tagħrif għiet inkluża informazzjoni rigward is-sigurtà ta' Holoclar, inkluži l-prekawzjonijiet xierqa li għandhom ikunu segwiti mill-professjonisti tal-kura tas-saħħa u l-pazjenti.

Barra minn hekk, il-kumpanija li tagħmel Holoclar ser tiprovdi lill-professjonisti tal-kura tas-saħħa b'materjal edukattiv dwar l-użu sigur ta' din il-kura, inkluż dwar l-ghażla u follow-up ta' pazjenti u dwar ir-rapportar ta' effetti sekondarji. Ser jiġi pprovdut ukoll materjal edukattiv lil pazjenti li jkunu qed jingħataw kura.

Aktar informazzjoni tinstab fis-[sommarju tal-pjan tal-ġestjoni tar-riskju](#).

Informazzjoni oħra dwar Holoclar

Il-Kummissjoni Ewropea tat-awtorizzazzjoni għat-tqegħid fis-suq valida fl-Unjoni Ewropea kollha għal Holoclar fis-17 ta' Frar 2015.

L-EPAR sħiħ u s-sommarju tal-pjan tal-ġestjoni tar-riskju għal Holoclar jinstabu fis-sit elettroniku tal-Aġenċja: ema.europa.eu/Find medicine/Human medicines/European public assessment reports. Għal aktar informazzjoni rigward il-kura b' Holoclar, aqra l-fuljett ta' tagħrif (parti wkoll mill-EPAR) jew ikkuntattja lit-tabib jew spiżjar tiegħek.

Is-sommarju tal-opinjoni tal-Kumitat għall-Prodotti Mediċinali Orfni għal Holoclar jinstab fis-sit elettroniku tal-Aġenċja: ema.europa.eu/Find medicine/Human medicines/Rare disease designation.

Dan is-sommarju ġie aġġornat l-aħħar fi 02-2015.